



Australian Government

Department of Infrastructure, Transport,
Regional Development, Communications and the Arts

ایک قدرتی آفت کے دوران ٹیلی کمیونیکیشن کی بندش کے امکان کے لیے تیاری کیسے کی جائے

موبائل، لینڈ لائن اور انٹرنیٹ سروسز ہمیں دنیا سے رابطے میں رکھتی ہیں لیکن قدرتی آفت کے دوران اس بات کا امکان ہے کہ یہ سروسز دستیاب نہ ہوں۔ آپ کے پاس متبادل ذرائع کا ہونا بہت اہم ہے۔

کسی ہنگامی صورتحال یا قدرتی آفت کے دوران غیرمتوقع بندش کے امکان کی تیاری کے لیے اس چیک لسٹ کو استعمال کریں:

- اپنے خاندان کے افراد اور دوستوں کی رابطہ تفصیلات کو کاغذی شکل میں رکھیں تاکہ آپ کے پاس یہ تفصیلات اس وقت بھی موجود ہوں جب آپ اپنا فون ری چارج نہ کر سکتے ہوں۔
- اپنی ایمرجنسی کٹ تیار کریں جسے آپ کسی قدرتی آفت کے دوران علاقہ چھوڑ کر جانے کی ضرورت پیش آنے پر اپنے ساتھ لے جا سکیں۔
- اپنی ایمرجنسی کارکنوں کی ہدایات اور اگر ایمرجنسی الرٹ فون میسجز موصول ہوں تو ان میں دی گئی ہدایات پر عمل کریں۔
- اپنی ایمرجنسی کٹ میں بیٹریوں کے ایک اضافی سیٹ سمیت ایک بیٹری سے چلنے والا پورٹیبیل ریڈیو شامل کریں تاکہ آپ کو تازہ ترین ہنگامی معلومات مل سکیں۔
- جب تک ہو سکے، تازہ ترین انتباہ اور معلومات کے لیے ریڈیو اور ٹیلی ویژن اسٹیشنوں، ہنگامی خدمات کی ویب سائٹس اور سوشل میڈیا پر نظر رکھیں۔
- اپنا موبائل فون چارج رکھیں اور پاور کا ایک متبادل ذریعہ موجود رکھیں، جیسے ایک بیٹری پیک۔
- اگر آپ کسی ہنگامی صورتحال میں ہوں اور ٹیلی کمیونیکیشن بند ہو جائے تو انتباہ کا انتظار نہ کریں۔ اگر آپ کو لگے کہ صورتحال خراب ہو رہی ہے تو تیاری کریں اور علاقے کو جلدی چھوڑ دیں۔
- اپنی ایمرجنسی کٹ میں کچھ نقدی رکھیں، کیونکہ ممکن ہے کہ بینک کارڈ اور اے ٹی ایم مشینیں کام نہ کریں۔
- اپنے ہنگامی منصوبے تیار کریں اور ان پر عمل کرنے کی نوبت آنے سے پہلے اپنے پیاروں کو ان کے بارے میں بتائیں۔

پیشگی منصوبے تشکیل دیں اور یہاں جا کر مزید جانیں:

www.infrastructure.gov.au/stand-languages